

МИНИСТЕРСТВО ЗА ТРУД И СОЦИЈАЛНА ПОЛИТИКА

263.

Врз основа на член 45 став 2 од Законот за безбедност и здравје при работа ("Службен весник на Република Македонија" бр. 92/07, 136/11, 23/13, 25/13, 137/13 и 164/13), министерот за труд и социјална политика, донесе

П РА В И Л Н И К ЗА ВИСИНАТА НА ТРОШОЦИТЕ ЗА ИЗВРШУВАЊЕ НА СТРУЧНИТЕ РАБОТИ ЗА БЕЗБЕДНОСТ ПРИ РАБОТА

Член 1

Со овој правилник се пропишува висината на трошоците за извршување на стручните работи за безбедност при работа врз основа на видот, начинот, обемот и местото на извршените стручни работи.

Член 2

Висината на трошоците за проценка на ризикот изнесува од 30 до 60 евра во денарска против вредност по работно место, во зависност од бројот на работните места, и тоа:

- до пет работни места – 30 евра во денарска против вредност по работно место и
- над пет работни места - 40-60 евра во денарска против вредност по работно место.

Член 3

Висината на трошоците за редовно тестирање и контрола на работната опрема изнесува од 20 до 40 евра во денарска против вредност, во зависност од видот на опремата за работа и тоа:

- за една машина - 40 евра во денарска против вредност
- за еден апарат – 30 евра во денарска против вредност и
- електричен алат или опрема која се користи во работниот процес и која може да предизвика ризик - 20 евра во денарска против вредност.

Член 4

Висината на трошоците за изработката на концептот на изјавата за безбедност изнесува 5 евра во денарска против вредност по работно место.

Член 5

Висината на трошоците за изработка и спроведување на програми за обуки на вработените за безбедно извршување на работите по лице изнесува од 5 до 10 евра во денарска против вредност, во зависност од бројот на вработените во правниот субјект и тоа:

- до 25 вработени - 10 евра во денарска против вредност по лице и
- над 25 вработени - 5 евра во денарска против вредност по лице.

Член 6

Висината на трошоците за вршење на периодични мерења на хемиски, физички и биолошки штетности и на микроклиматски услови во работната средина е дадена во евра во денарска против вредност во следната табела:

Параметар на мерење	Ниво на изложување	Висина на трошоци за едно мерно место (евра)
Микроклиматски услови (температура, влажност, струење на воздух)	Моментално / Зимско и Лето	10
Осветленост	Моментално / природна или вештачка	5
Бучава	Моментално	5
Бучава	Дневно	15
Бучава	Неделно	40
Вибрации (длана-рака)	Дневно	40-50
Вибрации/цело тело	Дневно	40-50
Мерења на електрични заземлувања	По мерно место	5-10
Прашина (остав по параметар)	Моментално	20
Органски парени и гасови	Моментално	25-65
Аноргански парени и гасови	Моментално	25-65
Биолошки штетности	Примерок	100-150

* Висината на трошоците изразена во евра ќе се пресметува во денарска против вредност по среден курс на Народна банка на Република Македонија на денот на пресметување на истите .

Член 7

Овој правилник влегува во сила осмиот ден од денот на објавувањето во "Службен весник на Република Македонија".

Бр. 02-329/1

16 јануари 2014 година
СкопјеМинистер,
Диме Спасов, с.р.

264.

Врз основа на член 47 став 2 од Законот за азил и привремена заштита („Службен весник на Република Македонија” бр. 49/03, 66/07, 142/08, 146/09, и 166/12), министерот за труд и социјална политика донесе

ПРОГРАМА ЗА ИНТЕГРАЦИЈА НА ЛИЦАТА НА КОИ ИМ Е ПРИЗНАЕНО ПРАВОТО НА АЗИЛ ВО РЕПУБЛИКА МАКЕДОНИЈА ЗА 2014 ГОДИНА

I. Појдовна основа

Министерството за труд и социјална политика со оваа програма врши олеснување на процесот на интеграција на лицата на кои им е признаено правото на азил во Република Македонија.

Процесот на интеграција ги опфаќа активностите и мерките кои треба да се преземат од страна на надлежните институции во областите на: домување и сместување, вработување и стручно усовршување, здравствено осигурување, образование, социјална заштита, ангажираност во заедницата/развој и раководење со процесот на интеграција.

Оваа програма има за цел поттикнување на учеството на лицата на кои им е признаено правото на азил во Република Македонија во реализација на активностите кои придонесуваат за одржливоста на социо-економска интеграција на овие лица.

Со оваа програма ќе се обезбеди парична помош потребна за обезбедување на простории за сместување, за закупнина на индивидуален станбен објект или негов дел и за комунални трошоци.

II. Корисници

Корисници на оваа програма се лица на кои им е признаено правото на азил во Република Македонија (во натамошниот текст: корисникот).

Корисникот го остварува правото на парична помош потребна за обезбедување на простории за сместување, за закупнина на индивидуален станбен објект или негов дел и за комунални трошоци доколку:

- има поднесено писмено барање за локална интеграција доставено до Центарот за интеграција на бегалци и странци во Република Македонија, како проектна единица на Министерството за труд и социјална политика,
- за корисникот има веќе изработен семеен план за интеграција,
- е станбено необезбедено лице и,
- не е во можност самостојно да ги покрива трошоците за сместување, закупнина и комунални трошоци.

III. Мерки

Паричната помош потребна за обезбедување на простории за сместување, за закупнина на индивидуален станбен објект или негов дел и за комунални трошоци ќе се исплаќа на месечна основа.

Висината на паричната помош потребна за обезбедување на простории за сместување и за закупнина на индивидуален станбен објект или негов дел изнесува за семејство од два до четири члена до 4.000 денари, за семејство од пет и повеќе члена до 5.000 денари и за семејство од пет и повеќе члена до 6.000 денари, додека висината на паричната помош за комунални трошоци (електрична енергија, греење, вода и губретарина) изнесува за семејство од два до четири члена до 1.500 денари, за семејство од пет до четири члена до 2.000 денари и за семејство од пет и повеќе члена до 2.500 денари.

IV. Носители

Оваа програма ќе ја спроведат Министерството за труд и социјална политика, центрите за социјална работа и Центарот за интеграција на бегалци и странци во Република Македонија.

Министерството за труд и социјална политика, согласно со добиените податоци од месно надлежните центри за социјална работа ќе врши исплата на паричната помош потребна за обезбедување на простории за сместување, за закупнина на индивидуален станбен објект или негов дел и за комунални трошоци, при што по реализирањето исплати месно надлежниот центар за социјална работа ќе изврши верификација и потврда на плаќањата.

Центарот за интеграција на бегалци и странци во Република Македонија обезбедува административна поддршка и врз основа на инволвираноста на корисникот во процесот на имплементација на семејниот план за интеграција, на месечна основа на корисникот му издава потврда за неговото проактивно учество во интегративниот процес.

За користење на паричната помош за обезбедување на простории за сместување, за закупнина на индивидуален станбен објект или негов дел и за комунални трошоци се поднесува барање до месно надлежниот центар за социјална работа.

Кон барањето се поднесува следнава документација:

- лична карта, издадена согласно Законот за азил и привремена заштита, доставена на увид;
- договор за закуп и
- изјава со која потврдува дека не е во можност самостојно да ги покрива трошоците за месечна закупнина и комунални трошоци.

Исплаќањето на паричната помош потребна за обезбедување на простории за сместување, за закупнина на индивидуален станбен објект или негов дел и за комунални трошоци престанува во следниве случаи:

- корисникот не ги посетува курсевите за преквалификација и доквалификација на кои е упатен,
- корисникот своеволно на негово барање без основани причини го прекине работниот однос,
- децата на училишна возраст без основани причини не посетуваат редовно основно и средно образование, односно не посетуваат градинка доколку се упатени,
- корисникот има дадено неистинити или нецелосни податоци,
- корисникот престанал да е станбено необезбедено лице и
- корисникот поднесе барање за престанок на користење на паричната помош потребна за обезбедување на простории за сместување, за закупнина на индивидуален станбен објект или негов дел и за комунални трошоци.

Корисникот треба да го известува месно надлежниот центар за социјална работа, за секоја промена која се однесува на:

- промена на адреса на сместување,
- промена на статусот за било кој член на семејството,
- промена на носителот на исплатата,
- промена со која се менува статусот на станбено необезбедено лице и неможност самостојно да ги покрива трошоците за сместување, закупнина и комунални трошоци.

Центарот за социјална работа води евиденција за корисниците и доставува извештај за бројот на корисниците и износот на средствата до Министерството за труд и социјална политика.

V. Извори на средства

Средствата за реализација на ова програма се предвидени и обезбедени во Буџетот на Министерството за труд и социјална политика за 2014 година, раздел 15001, потпрограма 54, во износ од 22.000.000 денари.

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 10-209/1
13 јануари 2014 година
Скопје

Министер
за труд и социјална политика,
Диме Спасов, с.р.

265.

Врз основа на член 16 став 3 од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12 и 171/12), министерот за труд и социјална политика, донесе

ГОДИШНА ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА НАЦИОНАЛНИТЕ ИНВАЛИДСКИ ОРГАНИЗАЦИИ, НИВНИТЕ ЗДРУЖЕНИЈА И НИВНАТА АСОЦИЈАЦИЈА, НА ЗДРУЖЕНИЈА ЗА БОРБА ПРОТИВ СЕМЕЈНОТО НАСИЛСТВО И НА ЦРВЕНИОТ КРСТ НА РЕПУБЛИКА МАКЕДОНИЈА ОД ПРИХОДИТЕ ОД ИГРИ НА СРЕЌА И ОД ЗАБАВНИ ИГРИ ВО 2014 ГОДИНА

I. Појдовна основа

Приходите остварени од приредувањето на игри на среќа и забавни игри се приход на Буџетот на Република Македонија и истите се користат за финансирање на националните инвалидски организации, нивните здруженија и нивната асоцијација, на здруженија за борба против семејното насилство, Националното координативното тело за еднакви права на лицата со инвалид-